
मध्यप्रदेश राजपत्र 

( असाधारण ) 
प्राधिकार से प्रकाशित 

भोपाल , बुधवार , दिनांक 21 दिसम्बर 2022 - अग्रहायण 30 , शक 1944 

विधान सभा सचिवालय , मध्यप्रदेश 


भोपाल , दिनांक 21 दिसम्बर 2022 

क्र . 20706 - मप्रविस- 15 / विधान / 2022 . - मध्यप्रदेश विधान सभा के प्रक्रिया तथा कार्य संचालन सम्बन्धी नियम - 64 के उपबंधों के 
पालन में , मध्यप्रदेश सहकारी सोसाइटी ( संशोधन ) विधेयक , 2022 ( क्रमांक 26 सन् 2022 ) जो विधान सभा में दिनांक 21 दिसम्बर , 2022 
को पुरःस्थापित हुआ है . जनसाधारण की सूचना के लिए प्रकाशित किया जाता है . 

ए . पी . सिंह 
प्रमुख सचिव , 
मध्यप्रदेश विधान सभा . 

संक्षिप्त नाम तथा 
प्रारंभ . 


धारा ४ ९ का 
संशोधन . 


धारा ५३ 
संशोधन . 


का 


मध्यप्रदेश राजपत्र , दिनांक 21 दिसम्बर 2022 


मध्यप्रदेश विधेयक 

क्रमांक २६ सन् २०२२ 

मध्यप्रदेश सहकारी सोसाइटी ( संशोधन ) विधेयक , २०२२ 
मध्यप्रदेश सहकारी सोसाइटी अधिनियम , १ ९ ६० को और संशोधित करने हेतु विधेयक . 
भारत गणराज्य के तिहत्तरवें वर्ष में मध्यप्रदेश विधान - मंडल द्वारा निम्नलिखित रूप में यह अधिनियमित हो : 

१. ( १ ) इस अधिनियम का संक्षिप्त नाम मध्यप्रदेश सहकारी सोसाइटी ( संशोधन ) अधिनियम , २०२२ है . 
( २ ) यह मध्यप्रदेश राजपत्र में इसके प्रकाशन की तारीख से प्रवृत्त होगा . 

२. मध्यप्रदेश सहकारी सोसाइटी अधिनियम , १ ९ ६० ( क्रमांक १७ सन् १ ९ ६१ ) ( जो इसमें इसके पश्चात् मूल 
अधिनियम के नाम से निर्दिष्ट है ) की धारा ४ ९ में , उपधारा ( ७- क ) में , खण्ड ( ख ) में , द्वितीय परंतुक में , शब्द “ केन्द्रीय 
सोसाइटी " के पश्चात् , शब्द " या प्राथमिक कृषि साख सहकारी सोसाइटी " अन्तःस्थापित किए जाएं . 

३. मूल अधिनियम की धारा ५३ में , - 

( एक ) 


उपधारा ( १ ) में , द्वितीय परंतुक में , शब्द “ केन्द्रीय सोसाइटी " के पश्चात् , शब्द " या प्राथमिक कृषि 
साख सहकारी सोसाइटी " अन्तःस्थापित किए जाएं ; 


( ग ) 

उपधारा ( १२ ) में , द्वितीय परंतुक में , शब्द " केन्द्रीय सोसाइटी " के पश्चात् , शब्द " या प्राथमिक 
कृषि साख सहकारी सोसाइटी " अन्तः स्थापित किए जाएं ; 


उद्देश्यों और कारणों का कथन 

राज्य में बड़ी संख्या में प्राथमिक कृषि साख सहकारी सोसाइटियों में निर्वाचित संचालक मंडल विद्यमान नहीं हैं . उन प्राथमिक 
कृषि साख सहकारी सोसाइटियों के निर्वाचन मध्यप्रदेश राज्य सहकारी निर्वाचन प्राधिकरण द्वारा संचालित किए जाने शेष हैं . 


२. मध्यप्रदेश सहकारी सोसाइटी अधिनियम , १ ९ ६० ( क्रमांक १७ सन् १ ९ ६१ ) की धारा ४ ९ ( ७- क ) और धारा ५३ के अधीन , 
रजिस्ट्रार , सहकारी सोसाइटी को कतिपय परिस्थितियों के अधीन सहकारी सोसाइटियों में प्रशासक नियुक्त करने की शक्ति है . तद्नुसार , 
रजिस्ट्रार सहकारी सोसाइटी द्वारा प्राथमिक कृषि साख सहकारी सोसाइटियों में भी कार्यपालिक तृतीय श्रेणी से अनिम्न श्रेणी के शासकीय 
कर्मचारियों को प्रशासक नियुक्त किया गया है . 


भोपाल : 

तारीख १ ९ दिसम्बर , २०२२ . 


३. वर्तमान में , बड़ी संख्या में प्राथमिक कृषि साख सहकारी सोसाइटियां राज्य सहकारी अधिनियम के उपबंधों के अधीन नियुक्त 
प्रशासकों द्वारा चलाई जा रही हैं , किन्तु शासकीय कर्मचारियों की सीमित संख्या होने के कारण प्राथमिक कृषि साख सहकारी 
सोसाइटियों में नियुक्त प्रशासक को औसतन कम से कम ६ से १० सोसाइटियों का प्रबंधन करना पड़ता है . 


४. प्रशासक की सहायता हेतु पांच व्यक्तियों की एक समिति के गठन के लिए धारा ४ ९ ( ७ क ) , धारा ५३ ( १ ) और धारा 
५३ ( १२ ) में उपबंध है , किन्तु वे उपबंध केवल शीर्ष या केन्द्रीय सोसाइटी के लिए लागू हैं . ये उपबंध प्राथमिक सोसाइटियों के लिए 
लागू नहीं हैं . प्राथमिक कृषि साख सहकारी सोसाइटियों के सुचारू संचालन के लिए समान उपबंध बनाया जाना प्रस्तावित है . 

५. अतएव , मध्यप्रदेश सहकारी सोसाइटी अधिनियम , १ ९ ६० ( क्रमांक १७ सन् १ ९ ६१ ) को संशोधित किया जाना प्रस्तावित है . 
६. अतः यह विधेयक प्रस्तुत है . 


डॉ . अरविन्द सिंह भदौरिया 
भारसाधक सदस्य . 


नियंत्रक , शासकीय मुद्रण तथा लेखन सामग्री मध्यप्रदेश द्वारा शासकीय केन्द्रीय मुद्रणालय , भोपाल में मुद्रित तथा प्रकाशित – 2022 . 


